

नीह निमाणी अमां (६६)

अविचलु राजु करीमि कोकिल राणी अमां।
दिसी वर खे ठरीमि कोकिल राणी अमां॥
मिली महबूब सां मैगसि घुमीं प्रमोद बनिड़े।
पद गुलिड़ा गोद धरींमि सुहग सीबाणी अमां॥
कुरिब क्यास में कोकिल रूपु धरियो तो राणी।
अमड़ि आशीश वरीमि नीह निमाणी अमां॥
वृह व्यथा में वीरण झर झंग झागियइ जानिब।
सुखनि में फूली फिरींमि मंगल माणीं अमां॥
केरु कथे कीरति अगमु आ अमरनि।
युगल खे मोद भरींमि शील सीबाणी अमां॥
सोभारे सतिसंग जी साहिबी सोभारी तुंहिजी।
अमृत रसिड़ा झरींमि कोकिल राणी अमां॥
युग युग में धरे रूपु रसीलो ज़ाहिरु थींमि जग़त में।
रस जे राज़ रहीमि कोकिल राणी अमां॥
अवध विरह रसु बृज श्रंगार दिसीं।
सनेह समुड तरींमि कोकिल राणी अमां॥
जियेई जानिबु साईं दासनि दिलबर।
अवढर ढार ढरीमि कोकिल राणी अमां॥
नवनि खण्डनि में नारो वज़ाइजि।

गरीबि लाह लहींमि कोकिल राणी अमां॥

संतनि में सुरुखुरू प्रेम में पूरणु।

कथा कामधेनु दुहींमि कोकिल राणी अमां॥

गरीबि श्रीखण्डि गदिजी सुखड़ा लहो सुहग जा।

अमृतु नामु ररींमि कोकिल राणी अमां॥

श्री सीयाराम साईं श्यामा श्याम साईं।

बिन्ही जो प्यारु लहींमि कोकिल राणी अमां॥